

دفاع کے سیکٹر کے لئے فنڈ

Posted On: 28 JUL 2017 7:45PM by PIB Delhi

نئی دہلی ، 28 جولائی / دفاع کے وزیر مملکت ڈاکٹر سبھاش بھامرے نے آج لوک سبھا میں ڈاکٹر کے گوپال راٹھور کے ایک سوال کے تحریری جواب میں ایوان کو بتایا کہ کیپٹل بجٹ کے تحت بجٹ تخمینہ 2016-17ء میں 86340.00 کروڑ روپے مختص کئے گئے تھے ، جب کہ بجٹ تخمینہ 2017-18ء میں 86488.01 کروڑ روپے مختص کئے گئے ہیں ۔

بحریہ کے لئے بجٹ تخمینہ (بی ای) 2016-17ء کے تحت کیپٹل بجٹ 18603.71 کروڑ روپے ہے ، جس میں کیپٹل خریداری سے متعلق ادائیگی کے لئے 14004.67 کروڑ روپے واجب الادا ہیں ۔ فضائیہ کے لئے بی ای 2017-18ء کے لئے 33570.17 کروڑ روپے مختص کئے گئے ہیں ، جس میں 26899.90 کروڑ روپے کیپٹل خریداری کے لئے واجب الادا ہیں اور نئی اسکیموں کے لئے 4000.00 کروڑ روپے رکھے گئے ہیں ۔

بڑے ساز و سامان کی خریداری پر ہونے والے اخراجات کی نگرانی مسلسل خریداری کے ونگ کے ذریعے کی جاتی ہے ، جس کی ذمہ داری دفاعی ساز و سامان کی خریداری کرنا ہے ۔ خریداری کا ونگ ، جو کرگل کمیٹی رپورٹ اور وزراء کے ایک گروپ کی سفارشات کی بنیاد پر قائم کی گئی ماہرین کی ایک تنظیم ہے ، نہ صرف کیپٹل اخراجات کی نگرانی کرتی ہے ، بلکہ اہم خریداریوں کے پروجیکٹوں پر بھی شروع سے آخر تک دیکھ بھال کرتی ہے ۔ اس کے علاوہ ، دفاعی خریداری کا بورڈ ، ڈی پی بی ، جس کی صدارت ڈیفنس سکریٹری کرتے ہیں اور دفاع کی خریداری سے متعلق کونسل ، جس کے سربراہ رکشا منتری ہیں ، دفاعی خریداریوں سے متعلق تمام چیزوں کی نگرانی کرتے ہیں ۔

(م - و - ع - ا - 2017 - 07 - 28)

U. No. 3611

(Release ID: 1497695) Visitor Counter : 2

